

भगत माताजी थारे,
मन्दिरीयो बनायो,
देवलियो बनायो,
मन्दिर ऊपर ध्वजा,
लहरावे म्हारी माँ ओ जी ॥

ओ थारो तो नाम म्हाने,
मीठो घणो लागे,
प्यारो घणो लागे,
चरने आया ने सोरा,
राखो म्हारी माँ ओ जी ॥

ओ म्हारे तो आंगन माता,
गरबे रमवा आवो,
गरबे रमवा आवो,
भगता ने दर्शन माता,
देवो म्हारी माँ ओ जी ॥

ओ थारे तो देवल माजी,
ढोल नगाडा बाजे,
ढोल नगाडा बाजे,
झालर री झनकार प्यारी,
लागे म्हारी माँ ओ जी ॥

ओ सूरज सामी थारी,
मूरत प्यारी लागे,
भगता ने दर्शन देवो,
म्हारी माँ ओ जी ॥

अरे नागाणे जावु तो थारी,
ओलु घणी आवे,
ओलु घणी आवे,
नागाणे आया मै सुख,
पाया म्हारी माँ ओ जी ॥

ओ गावे बजावे माता,
घणा सुख पावे,
घणा सुख पावे,
होवे थारी अरजी वेगा,
आवो म्हारी माँ ओ जी ॥

भगत माताजी थारे,
मन्दरीयो बनायो,
देवलियो बनायो,
मन्दिर ऊपर ध्वजा,
लहरावे म्हारी माँ ओ जी ॥

गायक श्याम पालीवाल जी ।
प्रेषक मनीष सीरवी ।
(रायपुर जिला पाली राजस्थान)
9640557818

Source: <https://www.bharattemples.com/bhagat-mataji-thare-mandiriyo-banayo/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>